

**വൊക്കേഷണൽ ഹയർ സെക്കണ്ടറി സ്കൂളുകളിലെ വിദ്യാർത്ഥികൾക്ക്  
കാർഷിക പരിശീലനം**

**208 (1434) ശ്രീ. പുരുഷൻ കടലുണ്ടി :** താഴെ കാണുന്ന ചോദ്യത്തിന് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

കാർഷിക വിഷയങ്ങളിൽ വിവിധ കോഴ്സുകൾ നടത്തുന്ന വൊക്കേഷണൽ ഹയർ സെക്കണ്ടറി സ്കൂളുകളിലെ വിദ്യാർത്ഥികൾക്ക് പ്രായോഗിക കാർഷിക പരിശീലനം നൽകാനാവുമ്പോൾ പരിസരപ്രദേശത്ത് മാതൃകാ കൃഷി/ഡയറി ഫാമുകൾ ആരംഭിക്കുന്നതിന് കുടുംബശ്രീ/കർഷക കുടായ്മകൾക്കും സഹകരണ സംഘങ്ങൾക്കും പങ്കാളിത്തമുള്ള പദ്ധതികൾ അനുവദിക്കുമോ എന്ന് അറിയിക്കുമോ ?

ഉത്തരം

വൊക്കേഷണൽ ഹയർ സെക്കണ്ടറി സ്കൂളുകളിലെ വിദ്യാർത്ഥികൾക്ക് പ്രായോഗിക കാർഷിക പരിശീലനം നൽകാനാവുമ്പോൾ കുടുംബശ്രീ/കർഷക കുടായ്മകൾക്കും സഹകരണ സംഘങ്ങൾക്കും പങ്കാളിത്തമുള്ള പദ്ധതികൾ ഇപ്പോൾ സർക്കാരിന്റെ പരിഗണനയിലില്ല.

**കർഷക കടാശ്വാസ കമ്മീഷൻ**

**209 (1435) ശ്രീ. കെ. രാധാകൃഷ്ണൻ :** താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) കാർഷിക കടാശ്വാസ കമ്മീഷന്റെ പ്രവർത്തനങ്ങൾ സ്തംഭനം വസ്ഥയിലാണെന്ന കാര്യം ശ്രദ്ധയിൽപ്പെട്ടിട്ടുണ്ടോ ;

(ബി) ഈ സർക്കാർ അധികാരത്തിൽവന്നശേഷം എത്ര കർഷകർക്ക് ആനുകൂല്യം ലഭിച്ചിട്ടുണ്ടെന്നുള്ളത് സംബന്ധിച്ച് വിശദാംശങ്ങൾ വ്യക്തമാക്കാമോ ?

ഉത്തരം

(എ) ഇല്ല. നിലവിലുണ്ടായിരുന്ന കേരള സംസ്ഥാന കർഷക കടാശ്വാസ കമ്മീഷന്റെ കാലാവധി 18-3-2012-ന് അവസാനിച്ചതിനെത്തുടർന്ന് 19-5-2012-ലെ ജി.ഒ.(പി) നമ്പർ 210/2012/RD. എന്ന ഉത്തരവ് പ്രകാരം ജസ്റ്റിസ് കെ. ആർ. ഉദയഭാനു ചെയർമാനായി സംസ്ഥാന കർഷക കടാശ്വാസ കമ്മീഷൻ പുനഃ സംഘടിപ്പിച്ചിട്ടുണ്ട്. 7-6-2012-ലെ ജി.ഒ. (പി.) നമ്പർ 236/2012/RD ഉത്തരവ് പ്രകാരം കമ്മീഷൻ അംഗങ്ങളെയും നിയമിച്ചിട്ടുണ്ട്.

(ബി) ഈ സർക്കാർ അധികാരത്തിൽ വന്നശേഷം കടാശ്വാസ കമ്മീഷൻ ശുപാർശ ചെയ്ത 7705 അവാർഡുകളിലെ ആനുകൂല്യം കർഷകർക്ക് നൽകിയിട്ടുണ്ട്.